

কেনয়োগী পটেল দাম নীংখায়রকপদা যুম কয়া চেস্থে মীওই ৩২ শিরে, মীওই লিশিং কয়া ময়ুম-মকৈ লৈহন্দ্রে

নাইরোবি, মে ১০ (এজেন্সি): কেনয়োগী পটেল দাম নীংখায়-রকপদা যুম কয়া চেস্থে। লোয়ননা লৌউ-শিংউ তোবা লৌবুক কয়া মাঙ-তাকহনন্দ্রে।



লৈবাক অদুগী কেনুং নাইরোবি-দগী থা নোংচুপলোমাদা কিলোমিটার ১৯০ রোম চংলগা লৈবা সোলাই সহরগী যুম কয়া ঈশিংনা চেস্থে। হৌজিক ফাওবগী ওইনা থৌদোক অদুদা মীওই ৩২ শিরে হায়বগী পাউ লৈরে। লোয়ননা মীওই ৪০ না খুদোংখিবদগী কনবা ওমগে।

পাউ অসিগী মতুংইয়া পটেল দাম নীংখায়রকপদা মীওই লিশিং ২ হেনবগী ময়ুম-মকৈ মাঙ-তাকহনন্দ্রে হায়রি। ওফিসল ওইবা পাউ অমগী মতুংইয়া হৌজিক ফাওবগী ওইনা মাঙ-তাকহনন্দ্রে অদুগী চপ চাবা ফীভম খঙবা ওমদ্রি। মফম কয়াদা খুদোংখিবা মায়োক্কাথিবা অদুনা মরম ওইরগা অশিবা মীগী মশিং হেনগেলকপা যাই হায়রি।

পাওংলম পীবগী তঙাইফদবা লৈখি। পটেল দাম নীংখায়রকপনা মরম ওইরগা তুরেল খোংনুংদগী পাথোরকপা ঈশিংনা মীওই লিশিং ২ হেনবগী ময়ুম-মকৈ চেস্থে। নাকুরু কাউন্টিগী পুলিসকী মকোক জিদিওন কিবুঞ্জা হনা ফোঙদোরক-খিবনা, পটেল দাম নীংখায়রকপা মতুং মীওই ৩২ গী অশিবা হকচাং ফংবা ওমদ্রে। মদুগী মনুংদা ১১ দি নুগী-অঙাশিংনি। লৈখোম লৈনাং মরজা ফুমজিদ্দনা লৈখোম মীওই কয়া কননাবা পুলিসনা অকনবা থবক পায়খংলি হায়রি।

ওফিসল অদুনা মখা তানা ফোঙদোরকখিবদা, দাম অদুদা কা হোম ঈশিং পেশিলকপনা মরম ওইরগা মীপায়রবা মীওই কয়া ময়ুম-মকৈ থাদোক্তনা চেম্বিথিবগী পাউ লৈরি। পটেল দাম অদু লমদম অদুগী লৌবুকশিংদা ঈথৈ-লৌখোং পীননবা শেম-শাখিবনি। গা যোকপা ফামশিংদা ঈশিং পীননবগী মরুওইবা থৌদাং লৌখিবনি। অদুম ওইনমক দাম অদু নীংখায়রকপদা ঈচেল অদুগী মখা থংবা শরক্তা লৈবা মফম কয়াদা যুম, ফার্ম ঈশিং থুমজিলখি হায়রি। দাম অদুদগী চেস্থে হায়রি।

মীওইবগী পুলি মাঙহনবতা নত্তনা লন-থুম কয়সু মাঙহনন্দ্রে। দাম নীংখায়বগী থৌদোক অদুদা মাঙহন-তাকহনন্দ্রে অদু হৌজিক ফাওবগী ওইনা চপ চাবা খঙবা ওমদ্রি হায়না নাকুরু কাউন্টিগী গভর্নর কিন্নাজুইনা ফোঙদোরক্কা।

খুদোংখিবা থৌদোক অদুদা হিংহৌরিবা রাঞ্জি গুণ্ডিগী (৬৭) কৌবা মীওই অমনা পাউমীশিংদা ফোঙদোরকখিবদা, দাম নীংখায়-রকপগী থৌদোক থোকখিবা মতম অদুদা মহাক ময়ুমদা লৈখি। মহাক্কা মৌনুপীনা চেম্বিথিবনা মজোদা দাম নীংখায়র, অরাংবা মফমদা চেমনখংনবা খঙহলকখি। ওইরিবা কীভম অদু মদুম অমা লাকপুগুম ঠিখি। চেস্থে অদুদা য়ুল্লোমবা মীওই কয়া শিহনন্দ্রে অদুগা যুম কয়াদা ফল্লং নীংখায়হনন্দ্রে। মহাক খুদোংখিবা থৌদোক অদু উরসু মীং উরনবা মরম ওইরগা সেনো ওমখিদি। অদুম ওইনমক মহাক্কা হকচাং অদু গুসি অয়ুক মী কনবা কাঙবুনা থেংনদুনা হিংহৌরিবনি হায়খি। য়ুল্লোমবা লৈবা মীওই কয়াদা যুম চেস্থেখিবতা নত্তনা মীওই কয়া শিহনন্দ্রে। মহাক্কা যুমসু অকনবা ঈশিং ঈশিং থুমজিলখি হায়রি। দাম অদুদগী চেস্থে হায়রি।

ফাজিনখিবা অমেরিকা মচাশিং থাদোরকপদা নুংগুইবা ফোঙদোকন্দ্রে

নু য়োক, মে ১০ (এজেন্সি): নোর্থ কোরিয়ানা মতম শাংনা ফাজিন্দুনা থল্লুরবা অমেরিকা মচা অহম থাদোরকপদা যু এস প্রসিডেন্ট দোনাল্ড ট্রাম্পনা তরাম্মা ওকন্দ্রে।



রাশিংতন মনাজ লৈবা এন্ড্রি এয়র ফোর্স বেজদা নোর্থ কোরিয়ানা থাদোরকখিবা অমেরিকা মচা অহম অদু থংলখিবদা ট্রাম্পনা হায়, ওসিগী নুচীদাং অসি অখন্নবা অমনি। মচাখায়গী নুংগুইবা মীওইশিং অমুক হল্লু হায়খি।

নোর্থ কোরিয়ানী লুচিংবা কিম জোং উন অমসুং যু এস প্রসিডেন্ট দোনাল্ড ট্রাম্প উননবা শেম-শাখিবগী মাঙওইননা হুইট হাউসনা গুদ বিল মিসন অমা চখদুনা অমেরিকা মচাশিং অদু থাদোক হননবা হেংনন্দ্রে। ট্রাম্প অমসুং মহাক্কা লোয়নবা মেলানিয়ানা লোকেল টাইমগী পুং ২.৪৫ রোম তাবদা অখন্নবা প্লেন অমা তোংদুনা এয়রপোর্ট অদুদা থুংলখি।

প্রসিডেন্ট ট্রাম্পনা নোর্থ কোরিয়ানী লুচিংবা কিমবু মহাক্কা পায়খংলক্কা থৌশিল অদুগীদমক থাংগংপা ফোঙদোকন্দ্রে। অমেরিকা মচা অহম থাদোরক্কা ময়ুম লমদমদা হল্লুকখিবা মীকুপ অদু ঝাইদগী হেয়া চাউথোকচনিংগুই ওইবা অমনি। কোরিয়ান পেনিনসুলাদা ন্যুক্লিয়ার লৈতবা লমদম অমা ওইহননবগী অনৌবা খোঙথাং অমনি। খোঙথাং অদু অরাংবা থাঙা ঈকাই খুইয়ে। ন্যুক্লিয়ার খুংলায় লৈহননবগী থৌশিল অদু মায় পাকপগী অচুন্না মায়কৈ-রোমদা চঙশিলক্কা হায়খি। কোরিয়ানী লুচিংবা উননবা মতম লেপখিবা অদু অফবা মায়কৈ অমরোমদা চঙশিলক্কা থৌশিল অমনি। মদু অটোবা মায় পাকপা অমনি হায়না লৌই। লোয়ননা অফবা অহোংবা অমদি রাহেছোক লৈবা থৌশিল অমা ওইরগনি হায়খি। ট্রাম্পনা হায়, মহাক নোংমদি নোর্থ কোরিয়াদা শোয়দনা চেংকনি। কিম জোং উননা মহাক্কা লৈবাক অদু মালেমগী অটৈ লৈবাকশিংগা মান্না পুরকপা পামদে হায়বদু খঙবা ওমদ্রে হায়খি। হৌজিক ওইরক্কা ফীভম অসিদা হরাও-তয়াস্বা ফাওই। থেমনবা লৈরিবা কয়া অদু লোইশিবগী মায়কৈদা লাক্কা। মদুগীদমক হেংনবা চঙই হায়খি। নোর্থ কোরিয়ানা ফাজিন্দুনা থমখিবা অমেরিকা মচা অহম অদু রী শানদ্রিউ থাদোরক্কা প্রসিডেন্ট এল ওফিসকী সেক্রেটারি মমাঙদা ফোঙদোকখিবা লৈখৈ। মদুগী মতুংইয়া নোর্থ কোরিয়ানা মীওই অহম অদু থাদোরকখিবদা তরাম্মা ওক্কা হায়নসু ফোঙদোরক্কা।

সিরিয়াদা লৈবা ইরান মিলিটারি বেজদা ইজরেলনা ষ্টাইক চখন্দ্রে

জেরুসালেম, মে ১০ (এজেন্সি): লান নংলবা সিরিয়াদা লৈবা ইরানগী মিলিটারি ষ্ট্রকচরদা ইজরেলনা ষ্টাইক চখন্দ্রে। ইজরেল মিলিটারি রোকেট ২০ রোম হৌখিবা অহিৎদা কাপশিন্দুনা ইরানগী মিলিটারি বেজশিংদা টার্গেট তোখি হায়রি। সিরিয়া মিলিটারি ফোঙদোরকখিবদা, ইজরেলনা চখরকখিবা এটেক অদুদা মীচম অহম শিহন্দ্রে। অদুম ওইনমক ইরানগী মায়কৈদগীদা হৌজিক ফাওবগী ওইনা রাফম অমত্ৰা ফোঙদোরকপা লৈখি। ইরানগী লাম্বাশিং অদু সিরিয়াদা প্রসিডেন্ট বাসর অল অসদকী মডেং পাননবা লাকখিবনি। অদুগুন্না লাম্বা শিহন্দ্রে। অদুম ইজরেলনা টার্গেট তৌরকন্দ্রে। মমাঙ থাদসু সিরিয়াদা তোঙন তোঙনবা মফমদা লৈবা ইরান

ফোর্সকী পোজিসনশিংদা ইজরেল মিলিটারি এটেক চখখিবা লৈখৈ। সিরিয়াদা ইয়র বেজ অমদা এটেক চখবদা ইরানগী লাম্বা তরেং হাংখিবসু লৈখিবনি। সিরিয়াদা অরাং নোংচুপ থংবা অমদি লৈবাক অদুগী কেনুং মতমসতগী কিলোমিটার ৫০ রোম চংলগা লৈবা চিংগী লমদম অদু ইজরেলনা খুদুম চন্দুনা লৈরি। কুমজা ১৯৬৭ দা মিদল ইস্ট বার থোকপা মতমসতগী হৌনা লমদম অদু ইজরেলনা খুদুম চন্দুনা মচাখায়গী শরুক অমনি হায়না ক্লেম তৌদুনা লাক্কা। ইজরেল দিফেন্স ফোর্সনা হায়, শেগালকেশন নুম্বাংকী অয়ুক অঙনবদা রোকেট ২০ রোম কট ফোর্সকী পোজিসনশিংদা কাপশিনখি। মখা তানা লৈবাক অদুনা অকনবা থবক পায়খংখিগনি হায়নসু ফোঙদোরক্কা।

মহাথির মহম্মদ মালেমগী খ্বাইদগী অহল ওইরবা ইলেক্টেদ লিদর অমা ওইনা মালেসিয়া এসেমব্লীদা রাশক লৌরগনি

কুলালম্পুর, মে ১০ (এজেন্সি): মালেসিয়াদা মীখলদা চহী ৯২ সুরবা মহাথির মহম্মদনা মায় পাল্লকপদা নুংগুইবা ফোঙদোকন্দ্রে। মহাক মালেমগী ওইনা খ্বাইদগী অহল ওইরবা ইলেক্টেদ মেন্ধর অমা ওইনা লোকেল টাইমগী পুং ২১.৩০ চংপদা রাশক লৌরগনি হায়রি। অহল ওইরবা লুচিংবা অদুনা পুরাৰী ওইরগদবা মওদা মায় পাল্লকখিবা অদুনা কুমজা ১৯৫৭ দগী লৈবাক অদুদা পুরাৰ পায়দুনা লাক্কাৰা বরিসন নেসিওনেল (বি এন) চুংশিগবা কাঙবুগী মতম লৌইশিনখিবা যাবগী কীভমদা লৈরে। কুলালম্পুরদা অহল ওইরবা লুচিংবা অদুনা মায় পাল্লকপদা মহাকপু শৌগংপা মীওই লিশিং কয়াদা হরাও-তয়াস্বা ফোঙদোক্কা লন্বীদা থোক্কাৰকন্দ্রে। লৈবাক অদুগী হান্গী প্রাইম মিনিষ্টর



অমসুং হৌজিক্কা ওপোজিসন লুচিংবা ওইরিবা নজিব রজাকনা হায়, মীয়াস্বা পীরক্কা বায়েল অদু লৌরে। অদুম ওইনমক হৌজিক পৰাৰ থাংদোং-থাংজিন তোবগী মতমদা লৈবাক অদুনা পোলিটিকেলগী ওইবা তহুং-লৈতাবা ফীভম অমদি লৈরগনি। পাটি অমত্তনা

লৈঙাক শেন্সা যাবগী চপ চাবা মশিং ফংবদনা মালেসিয়াদা চুংশিগবা লৈঙাক লৈরগনি। মালেসিয়াদা নিংখৌনা করস্বা কাঙবুনা লৈঙাক শেমগদগে হায়বগী মতমদা চপ চাবা ফীরেপ অমা লৌরগনি হায়রি। মহাথিরনা ওসি অয়ুক পাউমীশিংগা

সাইন্টিষ্ট দেবিদ গুদাল মশাগী চহী ১০৪ শুবদা লৈখিদ্রে



বর্ন, মে ১০ (এজেন্সি): সাইন্টিষ্ট দেবিদ গোদাল মশাগী চহী ১০৪ শুবদা সিজরলেন্দগী ক্লিনিক অমদা লৈখিদ্রে হায়না রাইট টু দাই ওর্গানাইজেশনা ফোঙদোকন্দ্রে। ইকোলোজিষ্ট অমসুং বোটানিষ্ট অদুনা মহাক্কা মতিং লৈরবা পুলি অদুগী অরোইবা মতম অদু সিজরলেন্দদা ওইনবগীদমক ওপ্টেলিয়ারদগী লাকখি। মহাক্কা অরোইবা ওইনা মীয়াম তিনবা

মীফম অমদা শিজনবগী রাফম অদু ফোঙদোরকখিবদা অঙকপা পোক্কা। পাউ অসিগী মতুংইয়া মীফম অদুনা মহাক্কা মখা তানা হিংবা পামদ্রে হায়না ফোঙদোকখি হায়রি। ফীভম অদু মহাক্কা পালে, মহাক্কা চহী অসিদা মখা তানা হিংবগী মখৌ লৈখৈ। মনিং-মখা তন্না অশিবা হায়বদু খনবা পামখিবনি। শিবগী চপ চাবা মতম অদু লাক্কা হায়খি। ইগজিট ইন্টরনেসনলগী ফাউন্ডেশন কিলিপ নিটচনা ফোঙদোকখিবদা, মীওই অদুনা নেমুদেল কাপশিন্দুনা অরোইবা অহোংবা অসিগী Informed তৌজরি।

Advertisement for Ningthoujam Yumnam Surjita Devi, a teacher and writer, with contact information for Imphal, East Manipur.

Advertisement for Lamlong Bazar, Babu Hotel, and mobile handset services, including contact numbers and details about lost handsets.

Advertisement for B.Sc. Nursing Admission 2018 at Adarsha College of Nursing, Bangalore, including eligibility criteria and contact information.

Official notice from the Government of Manipur, Office of the District Election Officer, Imphal West District, regarding the special summary revision of photo electoral rolls.

Advertisement for Manipur University, Canchipur: Imphal, featuring a notice about guest lecturers and essential qualifications for applicants.

Advertisement for A.I. Social Sciences Tutorial Centre, offering admission for Class X (BOSEM) 20th Foundation Course.

Advertisement for Educity Tutorials, offering foundation courses for Class I to X and Class XI & XII (Science) at Nagamapal Rims Road Corner.

Advertisement for Saraswati Coaching Institute, offering admission for Class XII Sc. Foundation Course (2nd Batch) and Class XI Sc. Foundation Course.